

اقبال اور وحدت الوجود

پروفیسر یوسف سلیم چشتی مرعوم

مقالہ پیش کرنے سے قبل ہر دو فسروں موصوف نے حسب ذیل خیالات کا اظہار فرمایا:
 حضرات! میں اپنی تقریر شروع کرنے سے پہلے ایک ایسی ضروری بات کی طرف آپ کی توجہ مبذول کرنا چاہتا ہوں جسے میں مسلمانان پاکستان کی ملی اور قومی زندگی کے لئے حیات اور موت کا مسئلہ سمجھتا ہوں، جس پر عمل کرنے سے یہ ملک بھی قائم رہ سکتا ہے اور مسلمان بھی دنیا میں دوبارہ سر بلند ہو سکتے ہیں۔

۱) حضرات! مذہب بالعلوم اور دین اسلام بالخصوص اپنی ظاہری حیثیت کے لحاظ سے تو احکامِ شرع پر عمل کرنے کا نام ہے، لیکن اپنی باطنی حیثیت یا اپنی ماہیت کے اعتبار سے وہ زندہ خدا کے ساتھ ایک زندہ رابطہ پیدا کرنے کا نام ہے۔

زندہ خدا سے میری مراد وہ خدا ہے جو ہماری پکار کا جواب دے اور زندہ رابطہ سے میری مراد یہ ہے کہ اس رابطے کی بدولت ہماری باطنی زندگی میں ایک عمیق انقلاب پیدا ہو جائے۔ قرآن میں اللہ تعالیٰ نے ہمیں نویڈ جاوید عطا کی ہے کہ:

﴿وَإِذَا سَأَلَكُ عِبَادِي عَنِّي فَأَنْتَيَ قَرِيبٌ أَجِيبُ دُعَوةَ الدَّاعِ إِذَا دَعَانِ﴾

اسی لئے اقبال نے یہ خوشخبری سنائی ہے:

افلاک سے آتا ہے ہالوں کا جواب آخر
کرتے ہیں خطاب آخر اٹھتے ہیں حجاب آخر

۲) تو یہ رابطہ پیدا کیسے ہو؟ اس کا جواب اقبال سے منئے!

مقامِ شوق جز صدق و یقین نیست یقین جز صحبت روح الامیں نیست
گراز صدق و یقین داری نصیبے قدم پیاک نہ، کس در کمیں نیست
یہاں صحبت روح الامیں سے قرآن مراد ہے، یعنی تدبر فی القرآن۔

۳) معلوم ہوا کہ اگر ہم اللہ سے رابط پیدا کرنا چاہتے ہیں جو ہماری کوشش سے living contact یعنی رابطہ فعال بن سکتا ہے تو ہمیں قرآن کو اپنی زندگی کا محور بنانا ہو گا اور اس کے ساتھ living contact قائم کرنا ہو گا۔ میں افسوس سے کہتا ہوں کہ میں نے بچپن سے لے کر ۱۹۷۰ء تک ہند میں کوئی تحریک نہیں دیکھی جو قرآن سے رابطہ کے لئے چلا گئی ہو۔

۱۹۷۲ء میں میرے استاد مولانا آزاد بھانی مرحوم نے پریڈ گراونڈ کانپور میں ایک تاریخی تقریر کی تھی۔ اس میں انہوں نے کہا تھا کہ شدھی کی تحریک کا موثر مقابلہ کرنے کے لئے مسلمانوں کو قرآن پاک سے living contact پیدا کرنا چاہئے اور علماء قرآن کو درس نظامی میں داخل کریں۔ تاریخ گواہ ہے کہ علماء نے ابھی تک پورے قرآن کو نصاب میں داخل نہیں کیا۔ بطور تبرک دورہ حدیث کے بعد اڑھائی پارے بیضاوی کی مدد سے بجلست تمام پڑھادیے جاتے ہیں۔ یعنی قرآن عوام تو کیا خواص کی زندگی میں بھی داخل نہیں ہے:

خوار از مہجوریٰ قرآن شدی
شکوه سخ گردش دوران شدی!

میں نے اپنی زندگی میں بہت سے عاشق رسول دیکھے، بہت سے عاشق حدیث، بہت سے عاشق فقہ اور بہت سے عاشق ادب عربی دیکھے، مگر ۱۹۷۲ء سے لے کر ۱۹۷۴ء تک کسی عاشق قرآن کو نہیں دیکھا تھا۔ الحمد للہ کہ زندگی کے آخری دو ریاضت میں ایک عاشق قرآن کو دیکھ لیا۔ میری مراد ڈاکٹر اسرار احمد سلمہ رب سے ہے۔

حکیم اسپنوza کو زندگی میں تو یورپ نے کافر اور ملحد قرار دیا مگر مرنے کے بعد یورپ نے اسے "God-intoxicated" کا لقب دیا۔ میں نے اسپنوza کو نہیں دیکھا مگر اسرار احمد کو دیکھا ہے، وہ میری رائے میں "Quran-intoxicated" مسلمان ہیں، جس کا ثبوت یہ "اجمن خدام القرآن" ہے۔

میں ڈاکٹر صاحب کی اس بات کو اپنی دلی تائید کے ساتھ اس وقت آپ کے گوش

گزار کرنا چاہتا ہوں کہ اگر آپ حضرات انجمن کے نصب اعین اور طریق کار سے مطمئن ہیں تو انجمن کے ساتھ تعاون کیجئے۔ تَعَاوُنُوا عَلَى الْبِرِّ وَالْتَّقْوَى۔ اور اگر اختلاف ہے تو آپ خود ایک انجمن بنائیے اور لوگوں کو قرآن کی طرف بلا جائے۔ ڈاکٹر صاحب کا مقصد حیات دعوت الی القرآن ہے نہ کہ حصول دولت و شہرت و وجاهت و حمکنت فی الارض۔ وہ تا جرنیں ہیں، پرواہ قرآن ہیں، اس لئے وہ کسی کے رقبہ نہیں ہیں۔ رقبابت تو تاجر و میں ہوتی ہے، پروانوں میں نہ ہوتی ہے نہ ہو سکتی ہے ع مجت چوں تمام ا福德 رقبابت از میاں خیزدا!

ڈاکٹر صاحب یہ چاہتے ہیں کہ ساری قوم قرآن پر عاشق ہو جائے۔ قرآن نقش حق ہے، دیدار حق ہے، اور وہ اس نقش اور دیدار حق کو دیدار عام بنانا چاہتے ہیں۔ اس کی صورت اقبال نے یہ بتائی ہے:-

نقش حق اول بجان انداختن بعد او را در جہاں انداختن
نقش حق چوں در جہاں گرد تمام می شود دیدار حق دیدار عام!
اللہذا میں سامعین کو عاجزانہ طور پر مخلصانہ مشورہ دلوں گا کہ وہ قرآن کو اپنی زندگی میں داخل کریں۔ میں انہیں یقین دلاتا ہوں کہ ان کی زندگی میں وہی انقلاب پیدا ہو جائے گا جو عربوں کی زندگی میں پیدا ہو گیا تھا۔ ہم بدل گئے ہیں مگر قرآن تو وہی ہے۔
اللہ بلاشبہ جہاں تھا وہیں ہے۔ مسلم سے یہ پوچھو وہ وہیں ہے کہ جہاں تھا؟

صد جہاں باقی ست در قرآن ہنوز اندر آیا تش یکے خود را بوز
پس ضرورت تبر فی القرآن ہے اور انجمن خدام القرآن کا واحد مقصد اسی حقیقت کبریٰ کو مسلمانوں کے دلوں میں جاگزیں کرنا ہے۔ فللہ الحمد اولاً و آخرًا

اب میں اپنا مقالہ پیش کرتا ہوں۔ اس مقالے کا مقصد اس غلط فہمی کا ازالہ کرنا ہے جو اقبال کے اکثر عقیدت مندوں کے دماغ میں جاگزیں ہو گئی ہے۔ یعنی یہ کہ اقبال وحدۃ الوجود کے خلاف تھے۔ یہ غلط فہمی بلا وجہ نہیں ہے، اس کے دو سبب ہیں۔

پہلا سبب یہ ہے کہ یہ حضرات وحدۃ الوجود اور حلول میں فرق نہیں کر سکتے۔ اس لئے وہ وحدۃ الوجود (Unity of Existence or Monism) کو حلول (Pantheism) کا مترادف سمجھ لیتے ہیں، یعنی وہ وحدۃ الوجود کا ترجمہ Pantheism کرتے ہیں یا Pantheism کو وحدۃ الوجود کا مترادف سمجھتے ہیں۔ اور جب وہ کسی انگریزی لغت میں Pantheism کا مفہوم تلاش کرتے ہیں تو وہاں انہیں یہ لکھا ہوا ملتا ہے کہ Pantheism حلول کو کہتے ہیں۔ اب حلول کا مطلب یہ ہے کہ خدا اس کائنات میں حل ہو گیا، اس لئے اس کا کوئی مستقل وجود باقی نہیں رہا۔

چونکہ یہ عقیدہ سراسر غیر اسلامی اور خلاف قرآن ہے اس لئے یہ لوگ ایمان داری سے وحدۃ الوجود کو خلاف اسلام قرار دے کر اس سے بیزاری کا اعلان کر دیتے ہیں اور اقبال کو اس کا مخالف قرار دے دیتے ہیں۔ اس ساری غلط فہمی کا مبنی صرف یہ ہے کہ یہ لوگ وحدۃ الوجود کو Pantheism کا مترادف سمجھ لیتے ہیں، حالانکہ دونوں میں وہی فرق ہے جو زین اور آسمان میں ہے۔ ”All in God and God in All“ میں ساری کائنات خدا بن جاتی ہے مگر خدا کا ذاتی وجود باقی نہیں رہتا۔ اس کی ساری ہستی کائنات میں حل ہو جاتی ہے۔ جس طرح پانی کے گلاس میں شکر ڈال دوسارا پانی شکر بن جائے گا مگر شکر کا کوئی ذاتی یا مستقل وجود باقی نہیں رہے گا۔

اس کے مقابلے میں وحدۃ الوجود (Unity of Existence or Monism) میں کائنات کا وجود غیر حقیقی یا ظافلی یا وہی ہے، صرف خدا کا وجود حقیقی اور اصلی ہے، اور جسے ہم کائنات کہتے ہیں یہ کچھ نہیں ہے مگر جلوہ ذات باری ہے۔

خمنا چند مصطلحات مع مترادفات ذیل میں لکھے دیتا ہوں، جن میں نازک فرق ہے اور عموماً لکھے پڑھے آدمی بھی اس فرق کو نہیں سمجھتے۔

(۱) اس کا مترادف حلول ہے۔

(۲) Incorporation، اس کا مترادف تجسم یا تجسد ہے۔

- ۳) Fusion، اس کا مترادف امتراج ہے۔
- ۴) Union، اس کا مترادف اتحاد ہے۔
- ۵) Incarnation، اس کا مترادف انعام ہے۔
- ۶) Unity of Existence، اس کا مترادف وحدۃ الوجود ہے۔
- ۷) Unity of Appearance، اس کا مترادف وحدۃ الشہود ہے۔
- خلاصہ کلام ایں کہ Pantheism (یعنی طول کا عقیدہ تو بلاشبہ سراسر غیر قرآنی اور غیر اسلامی ہے۔

غلط فہمی کا دوسرا سبب یہ ہے کہ اسرارِ خودی کے دیباچے میں جو ۱۹۱۵ء میں شائع ہوا تھا اور جسے اقبال نے دوسرے ایڈیشن میں خود ہی حذف کر دیا تھا، انہوں نے شیخ اکبر سے اختلاف کیا اور ایک خط میں یہاں تک لکھ دیا کہ:

”جہاں تک میں سمجھا ہوں (شیخ اکبر) ان عربی کی فصوص الحکم میں الحاد اور زندقة کے سوا اور کچھ نہیں ہے۔“

اقبال کے جو عقیدت مند بذاتِ خود وحدۃ الوجود کے خلاف ہیں ان کے لئے اقبال کا یہ جملہ قولِ فیصل بھی ہے اور سنند بھی۔ لیکن اس کا کیا علاج کہ ۱۹۲۲ء سے تادم وفات وہی اقبال دوبارہ وحدۃ الوجود کی تعلیم دیتے رہے؟ لہذا ہر غیر جانب دار مصیر اسی نتیجے پر پہنچ گا کہ شروع سے ۱۹۱۳ء تک اقبال نے وحدۃ الوجود کی تعلیم دی، ۱۹۱۳ء سے ۱۹۱۶ء تک انہوں نے اس کی مخالفت کی، لیکن ۱۹۱۸ء سے ۱۹۳۸ء تک تادم وفات انہوں نے دوبارہ وحدۃ الوجود کی تعلیم دی۔

اگر کسی کو یہ شبہ لائق ہو کہ اس کا مطلب تو یہ ہوا کہ اقبال نے اپنی رائے تبدیل کر دی تو اس کا جواب میں وہی دوں گا جو خود اقبال نے مجھے دیا تھا۔ اس اجھاں کی تفصیل یہ ہے کہ جب ۱۹۳۵ء میں اقبال نے مرزا غلام احمد اور ان کے مسلک کے خلاف ”اسلام اور احمدیت“ کے عنوان سے ایک زبردست مخالفانہ مضمون لکھا تو احمدیوں نے اس کے جواب میں اقبال پر یہ اعتراض کیا کہ اقبال تو برسوں احمدیت کے مذہب اور

چکے ہیں۔ جب احمد یوس کا مضمون اقبال نے پڑھوا کرنا (کیونکہ وہ خود مطالعہ نہیں کر سکتے تھے) تو مجھے جواب لکھنے کی ہدایت کی اور اپنی مدافعت میں جو نکات لکھائے ان میں ایک نکتہ یہ لکھایا کہ بے شک شروع میں مجھے اس تحریک سے حسن ظن تھا، لیکن اب اس کا مسلمانوں کے لئے مضر ہونا مجھ پر واضح ہو گیا ہے اس لئے اب میں اس کی مخالفت کر رہا ہوں۔ اب رہا خیالات میں تبدیلی پر اعتراض تو اس کا جواب یہ ہے کہ:

Only stones do not change.

یہ فقرہ اقبال کا ہے جو مجھے اب تک حفظ یاد ہے کہ صرف پتھر تبدیل نہیں ہوا کرتا، انسان کے خیالات بدلتے رہتے ہیں۔

اسی طرح اقبال نے چند سال وحدۃ الوجود کی مخالفت کی لیکن پھر اس مخالفت کو ترک کر دیا۔

اقبال نے ۱۹۰۳ء میں عبدالکریم الجیلی پر جو مضمون لکھا تھا اس میں انہوں نے یہ فقرہ بھی لکھا تھا:

It will appear at once how greatly the author has emphasized the doctrine of the Logas, a doctrine which has always found favour with almost all the profound thinkers of Islam and in recent times by Mirza Ghulam Ahmad Qadiani, probably the profoundest theologian among modern Indian Mohammadans. (Thought and Reflections of Iqbal).

یہاں اقبال نے اسی مرزا کو ہندی مسلمانوں میں سب سے بڑا عالم الہیات اسلامی قرار دیا ہے جسے ۱۹۳۵ء میں انہوں نے دائرة اسلام سے خارج کر دیا۔ اسی طرح جس شیخ اکبر (امام ابن عربی) کو انہوں نے ۱۹۱۶ء میں مخد او زندیق قرار دیا تھا اسی "مخد او زندیق" کا ذکر انہوں نے ۱۹۳۳ء میں بایس الفاظ کیا ہے:

"But what if the position, as understood by him (viz rant) is reversed? The Great Muslim Sufi Philosopher Muhyuddin Ibn-ul-Arabi of Spain has made the acute observation that God is a percept, the world is a

concept." (*Reconstruction of Religious Thought*, published by O.U.P., 1934- p. 172-73)

اس جگہ سامعین و قارئین کی آگاہی کے لئے یہ تادول کشی اکبر کا لقب "ابن العربی" نہیں ہے (یہ ایک اور بزرگ ہیں جنہوں نے تفسیر احکام القرآن چار جلدیوں میں لکھی ہے۔ ان کا پورا نام ابوکبر محمد بن عبداللہ المعروف بابن العربی ہے) بلکہ "ابن عربی" ہے۔

اسی طرح ۱۹۱۶ء میں انہوں نے شیخ اکبر کی فصوص الحکم کو "الحاد اور زندقہ" سے تعبیر کیا تھا، لیکن ۱۹۰۷ء میں انہوں نے اپنے ڈاکٹریٹ کے مقالے

Development of Metaphysics in Persia

میں انہی شیخ اکبر کا ذکر باس الفاظ کیا تھا:

The student of Islamic Mysticism who is anxious to see an all embracing exposition of the Principle of Unity must look up the heavy volumes of the Andalusian Ibn-al-Arabi whose profound teaching stands in strange contrast with the Dry-as-dust Islam of his country men.

واضح ہو کہ اس جملے میں Principle of Unity سے "وحدة الوجود" مراد ہے اور بقول اقبال "شیخ اکبر اسی وحدۃ الوجود کے انہک مفترضے" ہے۔

(دیباچہ اسرارِ خودی، ۱۹۱۵ء)

اگرچہ میں نے اپنا مدد عاگھی واضح کر دیا ہے اور دعویٰ بھی ثابت کر دیا ہے کہ:

۱) ۱۸۹۸ء سے ۱۹۱۲ء تک انہوں نے وحدۃ الوجود کی تعلیم دی۔

۲) ۱۹۱۳ء سے ۱۹۱۷ء تک انہوں نے اس نظریے کی مخالفت کی۔

۳) ۱۹۱۸ء سے ۱۹۳۸ء تک (تادم وفات) انہوں نے دوبارہ وحدۃ الوجود کی تعلیم دی۔

لیکن میں اپنی تائید کے لئے دو شواہد مزید پیش کرنا چاہتا ہوں۔

شاهد اول: جناب عبداللہ فاروقی اپنے مقالے (اقبال ریویو بابت جنوری

۱۹۷۴ء ص ۵۹) میں لکھتے ہیں:

"اقبال نے ۱۹۱۰ء کے بعد نظریہ وحدۃ الوجود کی بھرپور خالفت شروع کر دی تھی۔ لیکن ۱۹۲۲ء کے بعد وہ پھر اسی نظریے کے حامی نظر آتے ہیں، لیکن ان کا یہ اظہار فلسفی کی حدود کے اندر رہا۔ مذہبی اعتبار سے وہ توحید ہی کے علمبردار رہے۔ فلسفے کی حدود کے اندر ان کے اور شیخِ اکبر کے وجودی تصورات میں خاصی ہم آہنگی اور ممائش نظر آتی ہے۔ مثلاً شیخِ اکبر کے نزدیک وجود، فرد واحد ہی میں محصر ہے، یعنی اس زمین سے آسمان تک بجز ذات حق اور کوئی شے موجود نہیں ہے۔ یعنی کائنات معدوم ہے لیکن اللہ کی تجلی صفات پڑنے سے موجود ہو گئی ہے۔ ذات باری کی جملہ صفات عین ذات ہیں۔ اگر ذات و صفات میں عینیت نہ ہوتی تو دوئی لازم آجاتی جو محال ہے۔ واضح ہو کہ ابن عربی کائنات کو تجلی صفات یا ظہور ذات کہتے ہیں۔ ان کے نزدیک یہ کائنات اپنے ظہور میں عین ذات باری ہے اور علامہ بھی اپنی نظریات کے علمبردار اور ترجمان ہیں۔ چنانچہ کہتے ہیں:

میں کہاں ہوں تو کہاں ہے؟ یہ مکاں کہ لا مکاں ہے

یہ جہاں مرا جہاں ہے کہ تری کرشمہ سازی؟

۱۹۱۶ء میں، جیسا کہ گزر چکا ہے علامہ نے واضح طور پر بتایا تھا کہ مسئلہ وحدۃ الوجود ایک فلسفیانہ مسئلہ ہے جس کا مذہب سے کوئی تعلق نہیں ہے۔ لیکن حیرت ہے کہ ۱۹۳۰ء میں وہ اپنے خطبہ صدارت اللہ آباد میں اس نظریہ وحدۃ الوجود کو مذہبی نقطہ نظر سے بھی حق قرار دیتے ہیں۔ چنانچہ فرماتے ہیں: "مذہب اسلام کی رو سے خدا، کائنات، کلیسا، ریاست، مادہ اور روح ایک ہی کل کے مختلف اجزاء ہیں۔"

فاروقی صاحب کی یہ حیرت بالکل بجا ہے، کیونکہ ۱۹۳۰ء میں وہی شخص اس وحدۃ الوجود کی تلقین کر رہا ہے جو ۱۹۱۶ء میں اسے الخاد اور زندقہ کا مترادف قرار دے چکا تھا۔ مگر اقبال کا یہ جملہ اس حیرت کو زائل کر سکتا ہے کہ:

Only stones do not change.

مجھے اس سے بحث نہیں کہ اقبال نے اپنے سابقہ عقیدے سے کیوں رجوع کیا۔ اگر اقبال اس وقت زندہ ہوتے تو میں خود ان سے دریافت کرتا۔ وہی اس کا صحیح جواب

دے سکتے تھے۔ مجھے قیاس آرائی کی کوئی حاجت نہیں۔ میرے لئے یہ بات کافی ہے کہ انہوں نے چند سال کے بعد وحدۃ الوجود کی مخالفت ترک کر دی تھی اور تادم وفات وہ وحدۃ الوجود کی تعلیم دیتے رہے۔

شاهد ثانی: پروفیسر علی عباس جلال پوری نے اپنی تصنیف ”اقبال کا علم کلام“ میں ”اقبال اور نظریہ وحدۃ الوجود“ پر ایک مستقل باب باندھا ہے جو اس کتاب کے صفحہ ۸۷ سے لے کر ۱۲۱ تک پھیلا ہوا ہے۔ یہ پورا باب بڑی تحقیق کے بعد لکھا گیا ہے اور بغور مطالعے کے لائق ہے۔ میں یہ پورا باب لفظ بلطف تو نقل نہیں کر سکتا، چند اقتباسات پیش کرنے پر اکتفا کروں گا۔

”اپنی شاعری کے ابتدائی دور میں بقول پروفیسر میاں محمد شریف صاحب اقبال صرف نو فلاطونی ہی نہ تھے بلکہ وحدۃ الوجود پر کاملاً یقین رکھتے تھے۔“ (صفحہ ۸۲)

میں ازل کی پیدا ہر چیز میں جھلک ہے انساں میں وہ خن ہے غنچے میں وہ چنگ ہے
کثرت میں ہو گیا ہے وحدت کا راز گھنی گھنٹوں میں جو چنگ ہے وہ پھول میں مہک ہے
میں حسن ہوں کہ عشق سراپا گداز ہوں کھلتا نہیں کہ ناز ہوں میں یا نیاز ہوں
ہاں آشناۓ لب نہ ہو راز کہن کہیں پھر چھڑنہ جائے قصہ دار و رسن کہیں
ان اشعار میں اقبال وحدت وجود کی پر جوش ترجیحی کرتے ہیں۔

”جب سو ای رام تیر تھے ۱۹۰۶ء میں دریائے گنگا میں ڈوب کر خود کشی کر لی تو اقبال نے انہی کے نام سے ایک نظم لکھی تھی جس میں فنا فی اللہ کا وجود اور یہ انتی تصور پیش کیا تھا۔“

”اقبال اس دور میں وحدت وجود کے قائل تھے اس لئے ابن عربیٰ اور رومنی کی طرح خدمتِ خلق اور ہمدردی، انسانی کو حسن اخلاق کا جو ہر کجھتے تھے۔“
”بیان شوالہ“ کا ایک شعر جسے اقبال نے بعد میں حذف کر دیا تھا، قابل غور ہے:

اگئی ہے وہ جو نرگن، کہتے ہیں پیشت جس کو

وہر موسوں کے یہ بکھیرے اس آگ میں جلا دیں

یہ نظم انہوں نے غالباً ۱۹۰۳ء میں کہی تھی۔“

”بہر کیف یورپ کے دوران قیام میں بھی ایک مدت تک اقبال وحدۃ

الوجود کے قائل رہے۔ ان کے استاد میک میگرٹ نے اقبال کو لکھا تھا کہ:
”ایامِ طالب علمی میں تو آپ وحدت وجود کے قائل تھے لیکن اب مخالفت
کرنے لگے ہیں۔“

”مقامِ حرمت ہے کہ اقبال نے تمام وجودی صوفیہ اور فلاسفہ کی سخت
مخالفت کی لیکن روی کو وجودت وجود کے ممتاز ترجمان سمجھے جاتے ہیں، نہ
صرف مستحقی قرار دیا بلکہ ان کو اپنا پیر و مرشد بھی تسلیم کر لیا۔“

”مولانا روم“ مولانا صدر الدین قونوی (شارح شیخ اکبر) کے واسطے
سے شیخ اکبر ابن عربی سے مستفید و متاثر ہوئے تھے اور تمام شارحین کا اس امر پر
اتفاق ہے کہ رویٰ وحدت وجود کے نہ صرف قائل تھے بلکہ اس کے پر جوش مبلغ
بھی تھے۔ فلاطینوس اور ابن عربی کی طرح ان کی الہیات کا بنیادی تصور یہ ہے
کہ ارواح انسانی ماختہ حقیقی سے صادر ہوتی ہیں اور اسی کی طرف بازگشت کے
لئے جدوجہد کرتی انسانی انسانی کا مقصد ہے۔“

”سوال پیدا ہو گا کہ اقبال نے ابن عربی کی تعلیمات کو المخاذ و زندقة قرار
دینے کے بعد ان کے ایک تجعیف (روی) کو اپنا پیر و مرشد کیوں منتخب کیا؟ اقبال
کے بعض شارحین نے بھی اس وقت کو محض کیا ہے اور دو ایک نے حتیٰ المقدور
اس اشکال کو فتح کرنے کی کوشش بھی کی ہے، لیکن اس کوشش میں وہ مولانا روم
کی وجودی الہیات سے مکمل طور پر قطع نظر کر لیتے ہیں۔“ (ص ۹۳)

”جبیسا کہ ہم گز شیخ سطور میں ذکر کرچکے ہیں، اقبال اپنی شاعری کے پہلے
ذور میں جو قیامِ یورپ کے اوائل تک محيط ہے، وحدت وجود کے شارح اور
نو فلاطینی صوفی تھے۔ جب انہوں نے احیاء و تجدید ملت کا بیڑا اٹھایا تو وہ ہم
اوست کی مخالفت کرنے لگے۔ عام طور سے خیال کیا جاتا ہے کہ اقبال مرتے دم
تک وحدت وجود اور عقیدہ سریان کے مخالف رہے لیکن یہ سراسر عدم تدبیر کا
نتیجہ ہے۔ حقیقت یہ ہے کہ اقبال اداخر عمر میں وحدت وجود کی طرف دوبارہ
رجوع کرنے پر مجبور ہو گئے تھے۔ چنانچہ خطبات (Reconstruction)
میں انہوں نے واٹھگاف انداز میں سریان کی حمایت کی ہے۔ اس لئے جہاں
تک سریان کا تعلق ہے اقبال اور شیخ اکبر کی الہیات میں کسی قسم کا فرق نہیں

ہے۔ (ص ۱۰۰)

”خطبات سے اس امر کا اور ثبوت مل سکتا ہے کہ ۱۹۲۸ء میں اقبال دوبارہ وحدت وجود کی طرف مائل ہو گئے تھے اور حلاج اور ابن عربی کی تعلیمات کو بنظر احسان دیکھنے لگے تھے۔ ایک زمانے میں انہوں نے ابن عربی کی تعلیمات کو کفر اور زندقة قرار دیا تھا لیکن جب خطبات مدراس لکھتے وقت آئنس ٹائن کے نظریہ اضافت کے اسلامی مأخذ کی تلاش جاری تھی تو سید سلیمان ندوی کو لکھا ”کیا یہ خیال (کہ دہر اللہ تھی ہے) محی الدین ابن عربی کے نقطہ خیال سے صحیح ہے؟“ (ص ۱۰۲)

”خطبات میں فرماتے ہیں: ”چنانچہ اسلامی اندلس کے مشہور صوفی فلسفی ابن عربی کا یہ قول کیا خوب ہے کہ وجود مرک تو خدا ہے، کائنات تو معنی و مفہوم ہے۔“

”ان سطور میں انہوں نے کھلے انداز میں ابن عربی کے نظریہ وحدت وجود کو درست تسلیم کر لیا ہے۔ عراقی، شیخ اکبر کا شاگرد اور مشہور وجودی شاعر تھا اور اقبال نے خطبات میں متعدد مقامات پر عراقی سے استشہاد کیا ہے۔ اسی طرح شیخ مقبول اور بایزید بسطامی سے صوفیہ وجود یہ کی تعلیمات سے استدلال کیا ہے۔ اقبال نے بایزید بسطامی کے قول سے وحدت وجود کا اثبات کیا ہے۔ آخر نوبت یہاں تک پہنچ گئی کہ انہوں نے جاویدنا میں حلاج کا ہو ہو اور ابن عربی کے حقیقتۃ الحقائق کا تصور ”عبدہ“ کے نام سے پیش کیا۔“ (ص ۱۰۳)

”اقبال نے ابن عربی کا حقیقت محدث یہ کا یہ تصور میں وعن عبدہ کے نام سے جاویدنا میں پیش کیا ہے۔

عبدہ چند و چگون کائنات

عبدہ راز درون کائنات!

کس ز سر عبدہ آگاہ نیست عبدہ جز سر الا اللہ نیست
لا اللہ تن و دم او عبدہ فاش تر خواہی؟ بگو ہو عبدہ
مدعا پیدا نگردد زیں دو بیت تانہ بینی از مقام مساقیست

”اقبال نے لوگاس (Logas) کا نظریہ ابن عربی اور منصور حلاج سے اخذ کرنے پر اکتفا نہیں کیا۔ اب وہ کھلم کھل منصور سے استفادے کی دعوت دینے لگے۔ (یہ وہی منصور ہے جسے وہ کسی زمانے میں سزاوار قتل یقین کرتے تھے۔)
چنانچہ ارمغان حجاز میں لکھتے ہیں:

بجامِ نو کہن مے از سیو ریز فروع خویش را بر کاخ دکوریز
اگر خواہی شر از شارخ منصور بدل لا غالب الا اللہ فرو ریز!
”کسی زمانے میں اقبال صوفیہ کی الہیات کو الحاد صحیح تھے۔ چنانچہ ایک خط میں نیاز الدین خاں کو لکھتے ہیں: تصوف کے ادیات میں فلسفے کا حصہ مخفف بیکار ہے اور بعض صورتوں میں تعلیم قرآن کے مخالف ہے۔ (ص ۱۱۰) لیکن جب الہیات اسلامیہ کی تشكیل جدید کے لئے قلم اٹھایا تو وہ صوفیہ وجود یہ کی الہیات سے استفادے پر مجبور ہو گئے۔ اور ابن عربی، عراقی، منصور حلاج، شیخ مقتول اور یزید بسطامی جیسے مشاہیر صوفیہ وجود یہ سے بلا تکلف استفادہ کرنے لگے۔

ان حقائق و شواہد سے اس امر کا ثبوت بہم پہنچتا ہے کہ اقبال کے فکر و نظر کا آغاز بھی وحدت الوجود اور سریان سے ہوا تھا اور انعام بھی وحدت الوجود اور سریان ہی پر ہوا۔ (ص ۱۱۰/۱۱۱ کتاب مذکور)

خلاصہ کلام ایں کہ:

اقبال نے ۱۸۹۸ء سے ۱۹۱۲ء تک وحدت الوجود کی تعلیم دی، ۱۹۱۳ء سے ۱۹۱۷ء تک انہوں نے اس عقیدے سے اختلاف کیا، ۱۹۱۸ء سے ۱۹۳۸ء تک انہوں نے پھر اس عقیدے کی تعلیم دی۔ ذیل میں ان کی تصانیف سے شواہد پیش کرتا ہوں:
۱) رمز بے خودی (۱۸۷۱ء) میں لکھتے ہیں:

برسر ایں باطل حق یہیں تنی لا موجود الٰ ہو بزن
(پیام مشرق ۱۹۲۳ء) میں لکھتے ہیں:

کرا جوئی؟ چرا در بیچ و تابی کہ او پیدا است تو زیر نقابی
تلائش او کتنی جز خود نہ بنی تلائش خود کنی جز او نیابی

اس ربائی میں اقبال نے وحدۃ الوجود کی تعلیم اس شدومد سے دی ہے کہ وحدۃ الوجود کا بڑے سے بڑا مخالف بھی یہ تسلیم کرنے پر مجبور ہے کہ اس ربائی میں اقبال نے بلاشک و شبہ وحدۃ الوجود کی تعلیم دی ہے۔ چنانچہ جب میں نے ڈاکٹر عبدالوہاب عزام مرحوم، سابق سفیر مصر سے ۱۹۵۳ء میں یہ دریافت کیا کہ آپ نے ”پیام مشرق“ کے عربی ترجمے میں اقبال کی اس اہم ربائی (مذکورہ بالا) کا عربی میں ترجمہ کیوں نہیں کیا؟ تو انہوں نے صاف لفظوں میں یہ جواب دیا کہ:

”میں وحدۃ الوجود کا مخالف ہوں۔ اقبال نے اس ربائی میں وحدۃ الوجود کی تعلیم دی ہے اس لئے میں نے عمدًا اس کا ترجمہ نہیں کیا۔“

میرا جی تو چاہتا تھا میں ان سے کہوں: مگر یہ بات ایک مترجم کے شایان شان تو نہیں کہ وہ اس بات کو حذف کر دے جو اُس کے ذاتی عقیدے کے خلاف ہو یہ تو ایک قسم کی بد دنیانتی ہے۔ مگر میں مصلحت خاموش ہو گیا۔

(۳) زبورِ عمُم (مطبوعہ ۱۹۲۷ء) میں لکھتے ہیں:

بضیرت آرمیدم تو بجوش خود نمائی
بکنارہ برگندی ڈر آبدار خود را
مہ و انجم از تو دار دلگہ ہاشمیہ باشی
کہ بخاک تیرہ ما زدہ؟ شرار خود را
نه مارا در فراقی او عیارے نہ او را بے وصال ما قرارے
نه او بے مانہ مانہ بے اوچے حال ست فرقاً ما فرقاً اندر وصال ست
نه من را می شناسم من نہ او را
ولے داغم کہ من اندر ہر او ست

(۴) جاوید نامہ میں وحدۃ الوجود کی تعلیم بایں الفاظ اور ہی ہے:

عبدہ از فہم تو بالاتر ست زانکه او ہم آدم و ہم جوہر ست
عبدہ صورت گر تقدیر ہا اندر و ویرانہ ہا تعمیر ہا
لا اللہ تعالیٰ و دم او عبدہ فاش تر خواہی؟ بگو ہو عبدہ
(۵) بال جبریل میں اسی حقیقت کو یوں واضح کیا ہے:

یہ ہے خلاصہ علم قلندری کہ حیات خدگ جستہ ہے لیکن مکاں سے دور نہیں! وہی اصل مکان ولا مکان ہے مکان کیا شے ہے؟ انداز بیاس ہے! خضر کیونکر بتائے کیا بتائے؟ اگر ماہی کہے دریا کہاں ہے! ۶) مسافر میں اس نقش کو یوں ہو یدا کیا ہے:

از ضمیر کائنات آگاہ اوست تغی لا موجود الا اللہ اوست
۷) ضرب کلیم میں اس راز کو بایں طور فاش کیا ہے:

خرد ہوئی ہے زمان و مکاں کی زُخاری نہ ہے زماں نہ مکاں لا اللہ الا اللہ

۸) ارمغانِ حجاز میں وحدۃ الوجود پر کئی رباعیاں ہیں، میں صرف ایک رباعی

درج کرتا ہوں:

تو اے ناداں دلی آگاہ دریاب بخود مثل نیا گاں راہ دریاب
چہاں مومن کند پوشیدہ را فاش ز لا موجود الا اللہ دریاب
بیا بر خویش پیچیدن بیاموز
زناخن سینہ کاویدن بیاموز!

اگر خواہی خدا را فاش بنی خودی را فاش تر دیدن بیاموز
اگر زیری ز خود گیری زہر شو خدا خواہی؟ بخود نزدیک تر شو!
پیامِ مشرق سے لے کر جو ۱۹۲۳ء میں شائع ہوئی، ارمغانِ حجاز تک جو ۱۹۳۸ء
میں شائع ہوئی، اقبال نے اپنی تمام تصانیف میں مسلسل وحدۃ الوجود کی تعلیم دی
ہے۔ میں نے بخوبی طوالت صرف چند اشعار پیش کئے ہیں، طالباں حق بطورِ خود
اقبال کا ازاول تا آخر مطالعہ کر لیں، حقیقت واضح ہو جائے گی، یعنی وہ مجھ سے متفق ہو
جائیں گے۔

مجھے افسوس ہے کہ میں نے ان کی زندگی میں ان سے نہیں پوچھا کہ جتنا ب! آپ
نے چند سال کے لئے شیخِ اکبر سے اختلاف کیوں کیا تھا؟ بہر حال یہ دونوں باتیں مسلم
اور مبرہن ہیں کہ:

۱) انہوں نے چند سال تک ۱۹۱۳ء تا ۱۹۱۷ء عقیدہ وحدۃ الوجود سے اختلاف کیا اور ۱۹۱۸ء سے تادم وفات دوبارہ اس کی تعلیم دی۔ اب رہی یہ بحث کہ قرآن حکیم اس عقیدے کا حامی یا موید ہے یا نہیں، تو اسے ہم کسی دوسری مجلس کے لئے اٹھا کر کتے ہیں۔ یا زندہ صحبت باقی!

آخر میں صرف ایک اور اقتباس ان کے خطبات مدراس سے پیش کئے دیتا ہوں، تاکہ کسی کے دل میں یہ ہٹک باقی نہ رہے کہ اقبال نے اس مہتمم بالشان مسئلے پر اپنی مایہ ناز متكلمانہ تصنیف میں کس خیال کا اظہار کیا ہے۔ واضح ہو کہ اس کتاب میں بھی انہوں نے وحدۃ الوجود ہی کی تعلیم دی تھی۔ یہ خطبات انہوں نے ۱۹۲۹ء میں پر و قلم کئے تھے۔ 'reconstruction' کے صفحہ ۶۸ مطبوعہ آسکفورڈ پر لکھتے ہیں:

ترجمہ: "یعنی یہ کائنات سالمات ماڈی کی غیر شعوری اور غیر اختیاری حرکت سے لے کر فکرانسی کی با اختیار حرکت تک (یعنی یہ کائنات بحیثیت مجموعی) اتنا کے بکیر یعنی حق تعالیٰ کی ذات کا ظہور خارجی ہے۔ یا عرف عام میں اس کی ذات کی تجلی یا اظہار ہے۔ میری رائے میں یہ اعتراف فیصلہ کن اور قطعی الدلالۃ ہے جس کے بعد مرید کی ثبوت کی حاجت نہیں رہتی۔"

(بیکریہ ماہنامہ بیشاق، نومبر ۱۹۷۸ء)

نبیؐ اکرم صَلَّی اللہُ عَلَیْہِ وَاٰلِہٖہْ سَلَّمَ سے ہمارے لعلت کہناں دیں

کا خود بھی بڑا عیسیٰ اور اس کو پھیلا کر تعاون علیٰ ہر کی سعادت حاصل یکجگہ